

ဗဟိုကွင်းဆင်းအဖွဲ့များ၊ တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေး
ဦးစီးဌာနမှူးများ၊ ဆေးရုံကြီးများမှ တာဝန်ရှိသူများနှင့် VIDEO CONFERENCING ဖြင့်
တွေ့ဆုံဆွေးနွေးပွဲတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဧပြီလ (၂၇)ရက်

- ဝန်ကြီးဌာန၏ COVID-19 ကာကွယ်၊ ထိန်းချုပ်၊ ကုသရေးလုပ်ငန်းများကို ကြိုးပမ်းဆောင်ရွက် လျက်ရှိသူများ အားလုံးကို ကျေးဇူးတင်ရှိပါကြောင်း၊
- ယခုကာလတွင် ရောဂါကူးစက်ပြန့်ပွားမှုများကို ထိန်းချုပ်ရန်အတွက် တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေးဦးစီးဌာနများ၏ အခန်းကဏ္ဍနှင့် လူနာများကို ကုသမှုပေးခြင်း အတွက် သက်ဆိုင်ရာဆေးရုံများ၏ အခန်းကဏ္ဍသည် အရေးကြီးပါကြောင်း၊
- ယနေ့အစည်းအဝေးတွင် အသွားအလာကန့်သတ်ထားရှိရာတွင် စီမံခန့်ခွဲမှုလုပ်ငန်းများ၊ ဓာတ်ခွဲ အတည်ပြုလူနာများနှင့် ထိတွေ့ခဲ့သူများကို ရှာဖွေထောက်လှမ်းမှုလုပ်ငန်းများ၊ လက်ကိုင် အသံချဲ့စက်များဖြင့် ကျန်းမာရေးအသိပညာပေးနှိုးဆော်မှုလုပ်ငန်းများ၊ လူနာများအား ကုသရေး လုပ်ငန်းများ၊ ဓာတ်ခွဲနမူနာပေးပို့မှုလုပ်ငန်းများတွင် တွေ့ကြုံရသည့်အခက်အခဲများကို ပြောကြား ဆွေးနွေးကြစေလိုပါကြောင်း၊
- အသွားအလာကန့်သတ်မှုလုပ်ငန်းများ ဆောင်ရွက်သည့်အခါ သတ်မှတ်ရက်ပြည့်မြောက်မည့် သူများစာရင်းကို ရက်အလိုက် ကြိုတင်ပြင်ဆင်ရေးဆွဲထားရှိစေလိုပါကြောင်း၊
- ကရင်နှင့် မွန်ပြည်နယ်များရှိ နယ်စပ်ဝင်၊ ထွက်ပေါက်များမှတစ်ဆင့် ထိုင်းနိုင်ငံတွင် အလုပ်လုပ် နေသူ မြန်မာနိုင်ငံသားများ ပြန်လည်ဝင်ရောက်လာဖွယ်ရှိသဖြင့် ကြိုတင်ပြင်ဆင်ထားရှိမှု လုပ်ငန်းများအပါအဝင် တိုင်းဒေသကြီး/ပြည်နယ်များ၊ ဆေးရုံများမှ လိုအပ်ချက်များအား ပွင့်လင်းစွာဖြင့်ပြောကြား ကြစေလိုပါကြောင်း၊
- ယခုအချိန်တွင် ရောဂါကာကွယ်၊ ထိန်းချုပ်မှုလုပ်ငန်းများတွင် တိုင်းဒေသကြီး/ပြည်နယ် အစိုးရ အဖွဲ့များ၏ ပံ့ပိုးမှု၊ နှီးနှွယ်ဌာနများ၊ လူမှုရေးအဖွဲ့အစည်းများနှင့် ပရဟိတအသင်းအဖွဲ့များ၏ ပူးပေါင်းဆောင်ရွက်မှု အခန်းကဏ္ဍသည် အရေးကြီးပြီး လုပ်ငန်းများအောင်မြင်ရန်မှာ ပြည်သူ

များကိုယ်တိုင် မိမိတို့ထံ ရောဂါမကူးစက်စေရန်နှင့် အခြားသူများထံ ရောဂါပျံ့နှံ့မှုမရှိစေရေး အတွက် ဆောင်ရွက်ခြင်းအခန်းကဏ္ဍသည် အထူးအရေးကြီးပါကြောင်း၊

- ရောဂါလက္ခဏာမပြသသော်လည်း ရောဂါပိုးရှိနေနိုင်သည် ဆိုသည့်အချက်ကို ပြည်သူများ သိရှိရန် လိုအပ်ပါကြောင်း၊
- ယခုအချိန်တွင် COVID-19 ကပ်ရောဂါဖြစ်ပွားနေသော်လည်း ကျန်းမာရေးနှင့်အားကစားဝန်ကြီး ဌာနမှ ပုံမှန်ဆောင်ရွက်လျက်ရှိသော ပြည်သူ့ကျန်းမာရေးစီမံချက်လုပ်ငန်းများ နှောင့်နှေးမှု မရှိစေရေးကိုလည်း အလေးပေးဆောင်ရွက်ရမည်ဖြစ်ပါကြောင်း၊
- မိမိအနေဖြင့် ယခုနှစ်တွင် သွေးလွန်တုပ်ကွေးရောဂါဖြစ်ပွားမှုနှင့် သေဆုံးမှုများ သိသိသာသာ ကျဆင်းစေရေးအတွက် ရောဂါကာကွယ် ထိန်းချုပ်ရေးလုပ်ငန်းများကို အမျိုးသားအဆင့်အနေ ဖြင့် ဆောင်ရွက်စေလိုပါကြောင်း။

အစည်းအဝေးသို့ တက်ရောက်သူများစာရင်း-

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊ အမြဲတမ်းအတွင်းဝန်နှင့် ဗဟိုအဆင့်တာဝန်ရှိသူများ
- ညွှန်ကြားရေးမှူးချုပ်၊ ဆေးသုတေသနဦးစီးဌာန
- ဗဟိုအဆင့်ကွင်းဆင်းအဖွဲ့ဝင်များ
- အမျိုးသားကျန်းမာရေးဓာတ်ခွဲမှုဆိုင်ရာဌာနမှ တာဝန်ရှိသူများ
- တိုင်းဒေသကြီး/ပြည်နယ်ပြည်သူ့ကျန်းမာရေးနှင့်ကုသရေးဦးစီးဌာနများနှင့် တာဝန်ခံများ
- ဆေးရုံကြီးများမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)